



आप अगर टेनिस के बारे में कुछ नहीं जानते हैं, पर आपको सेरेना विलियम्स के नाम के नाम का पता है। वह एक 'आइकन' है और हम अपने खेल के एक 'आइकन' को खोने वाले हैं, और उसकी कमी सच में खलेगी।

- प्रेग रुडसकी

पूर्व टेनिस खिलाड़ी, सेरेना विलियम्स के के संन्यासी की संभावना पर।



आज का खिलाड़ी



ऑस्ट्रेलिया की दिग्गज बल्लेबाज मेग लैनिंग ने बुधवार को अनपेक्षित समाचार देते हुए कहा कि वह निजी कारणों से क्रिकेट से अनिश्चितकालीन विराम ले रही हैं। क्रिकेट ऑस्ट्रेलिया ने लैनिंग के फैसले की पुष्टि करते हुए कहा कि उनकी वापसी की कोई तारीख फिलहाल तय नहीं है।

क्या आप जानते हैं?... भारत की ऑ से दो गेंदबाजों को वनडे में हटिंक बनाने का श्रेय हासिल है। चेतन शर्मा ने 1997 में न्यूजीलैंड में तथा कपिल देव ने (1991) में श्रीलंका के विरुद्ध यह उपलब्धि हासिल की।

मेग लैनिंग

राष्ट्रदूत जयपुर, 18 अगस्त, 2022 5

लैनिंग ने विराम की घोषणा करते हुए कहा, व्यस्तता से थरे दो सालों के बाद मैंने फैसला लिया है कि एक कदम पीछे लेकर अपने ऊपर ध्यान देने के लिये समय निकालूं। मैं क्रिकेट ऑस्ट्रेलिया और अपने टीम के साथियों के समर्थन के लिये शुक्रगुजार हूं।

वाडा के परिचालन अधिकारी फ्रेडरिक डॉजे का निधन

मॉन्ट्रियल, 17 अगस्त। विश्व डॉपिंग रोधी एजेंसी (वाडा) के मुख्य परिचालन अधिकारी (सीओओ) फ्रेडरिक डॉजे का संक्षिप्त बीमारी के बाद निधन हो गया है। वाडा ने बुधवार को यह जानकारी दी है। डॉजे 50 वर्ष के थे।

वाडा के अध्यक्ष विटोल्ड वांका ने कहा, यह उन सभी के लिए एक अविश्वसनीय रूप से दुःखद समय है जो फ्रेडरिक डॉजे को जानते थे। मुझे यकीन है कि वैश्विक डॉपिंग रोधी समुदाय इस दुःखद समय में फ्रेड के परिवार के प्रति हमारी सबसे ईमानदार संवेदना व्यक्त करने में वाडा के साथ शामिल है। उन्होंने कहा, डॉजे एजेंसी के अभिन्न अंग थे। डॉपिंग रोधी और सामान्य रूप से खेल के सभी पहलुओं के बारे में उनका ज्ञान, एथलीटों के लिए वास्तविक परिणाम देने वाला उनका जुनून और संचालन, उनके जाने से हमारे संगठन में गैप पैदा हो गया है।

उन्होंने कहा, डॉपिंग रोधी में उनके योगदान के अलावा उनकी मानवाता, हंसमुख और मिलनसार स्वभाव के लिए हम सभी उन्हें सबसे अधिक याद करेंगे। डॉजे वर्ष 2002 में मीडिया रिलेशंस एंड कम्युनिकेशंस मैनेजर के रूप में वाडा में शामिल हुए। उन्हें वर्ष 2011 में लुसाने में वाडा के यूरोप कार्यालय और अंतरराष्ट्रीय संघ संबंधों के निदेशक बनाया गया। तथा 2016 में वह वाडा सीओओ नियुक्त किये गये।

केन्द्र सरकार प्रतिबंधित मामले को फीफा के साथ अच्छे से उठाये : सुप्रीम कोर्ट

उच्चतम न्यायालय ने यह भी कहा कि अंडर-17 महिला विश्व कप फुटबॉल टूर्नामेंट की मेज़बानी का मौका भारत के हाथ से न छूटे

नयी दिल्ली, 17 अगस्त। उच्चतम न्यायालय ने बुधवार को केंद्र सरकार से कहा कि वह भारतीय फुटबॉल को प्रतिबंधित करने के मामले में खेल के वैश्विक नियमन फीफा के साथ अच्छे तरीके से उठाये और यह सुनिश्चित करे कि अंडर-17 महिला विश्व कप फुटबॉल टूर्नामेंट की मेज़बानी का मौका भारत के हाथ से न छूटे।

गौरतलब है कि भारतीय फुटबॉल से जुड़े संगठनों के विवाद के बीच फेडरेशन इंटरनेशनल फुटबॉल एसोसिएशन (फीफा) ने अखिल भारतीय फुटबॉल महासंघ (एआईएफएफ) को 14 अगस्त, 2022 से निलंबित कर दिया है।

एआईएफएफ के मामले की सुनवाई कर रहे उच्चतम न्यायालय के न्यायाधीश न्यायमूर्ति धनंजय यशवंत चंद्रचूड़, न्यायमूर्ति एस एस बोपन्ना और न्यायमूर्ति जमशेद बुरजोर पारदीवाला की पीठ ने बुधवार को इस मामले को सुलझाने के लिए केंद्र सरकार को फीफा के साथ 'सक्रियता के साथ बातचीत' करने का कहा।

पीठ ने सॉलिसिटर जनरल के अनुरोध के अनुसार एआईएफएफ से संबंधित मामले में सुनवाई अगली तारीख के

लिए स्थगित कर दी। इससे पहले आज जब मामले की सुनवाई शुरू हुई तो भारत के सॉलिसिटर जनरल तुषार मेहता ने शीर्ष अदालत को अवगत कराया कि केंद्र सरकार ने फीफा के सामने निलंबन का मुद्दा उठाया है। उन्होंने कहा कि 'स्थिति पहले से बेहतर हुई है' और उन्होंने इस मामले में और जानकारी देने के लिए अदालत से अगले सोमवार तक का समय मांगा। पीठ ने इस मामले में अगली सुनवाई सोमवार, 22 अगस्त को मुकदरों की है।

उल्लेखनीय है कि फीफा ने 'तीसरे पक्ष' के अनुचित हस्तक्षेप का हवाला देते हुए एआईएफएफ को 15 अगस्त को निलंबित कर दिया है। इसके फलस्वरूप भारत से फीफा अंडर-17 महिला विश्व कप फुटबॉल टूर्नामेंट की मेज़बानी भी छिन गयी है। यह टूर्नामेंट भारत में अक्टूबर 2022 में कराया जाना था। फीफा ने 16 अगस्त को जारी एक बयान में कहा कि भारतीय फुटबॉल के मामले में तीसरे पक्ष के हस्तक्षेप खत्म होने और प्रशासकों की समिति को नियुक्त के आदेश के निरस्त होने के बाद तथा एआईएफएफ के रोजमर्रा के कार्य उसकी कार्यकारी समिति के हाथों में जाने के बाद निलंबन का आदेश हटाया जा सकता है।

राष्ट्रीय टीम में वापसी करना चाहते हैं रसेल

लंदन, 17 अगस्त। वेस्ट इंडीज के स्टार ऑलराउंडर अंद्रे रसेल ने इस साल ऑस्ट्रेलिया में होने वाले आईसीसी टी20 विश्व कप के लिये राष्ट्रीय टीम में वापसी की मंशा जताई है।

उल्लेखनीय है कि रसेल पिछले साल यूएई में हुए टी20 विश्व कप 2020 के बाद से टीम से बाहर हैं, हालांकि अपने हमवतन और पूर्व क्रिकेटर डैरेन सैमी से स्काई स्पोर्ट्स पर बात करते हुए उन्होंने कहा कि वह अपने देश के लिये एक और विश्व कप जीतने की इच्छा रखते हैं।

रसेल ने कहा, "मैं हमेशा खेलना और टीम का कर्ज चुकाना चाहता हूँ, लेकिन अगर हम कुछ शर्तों पर राजी नहीं हैं... उन्हें भी मेरी कुछ शर्तों का सम्मान करना चाहिए। अंततः, जो है सो है।" उन्होंने कहा, "हमारे परिवार भी हैं, और हमें यह सुनिश्चित करना होता है कि हम अपने एकलौते करियर को सर्वश्रेष्ठ अवसर प्रदान करें। ऐसा नहीं है कि मैं दोबारा अपने करियर की शुरुआत कर सकता हूँ। मेरी उम्र 34 साल है और मैं वेस्ट इंडीज के लिये एक या दो और विश्व कप जीतना चाहता हूँ।"

रसेल अपने अंतरराष्ट्रीय करियर में 67 टी20 खेल चुके हैं और वेस्ट इंडीज की दोनों टी20 विश्व कप जीतों (2016, 2021) में टीम का हिस्सा रहे हैं। वह ऑस्ट्रेलिया जाने वाली टीम का हिस्सा बनने के लिये भी उत्सुक हैं। उन्होंने कहा, "मरूण (वेस्ट इंडीज की जर्सी का रंग) पूरी तरह छाया हुआ है। सच कहूँ तो मैंने फ्रेंचाइजी क्रिकेट में दो शतक बनाए हैं और मेरी इच्छा है कि दोनों शतक वेस्ट इंडीज के लिये बने होते। मुझे यह कहने पर अफसोस नहीं है। मुझे जैमी तलावाज के लिये खेलना अच्छा लगा, लेकिन वे दो शतक अगर अंतरराष्ट्रीय क्रिकेट में बने होते तो और भी खास होते।"

रसेल इस समय इंग्लैंड में घरेलू क्रिकेट खेल रहे हैं, जिसके बाद वह कैरिबियन प्रीमियर लीग (सीपीएल) में ट्रिनबैगो नाइट राइडर्स का हिस्सा बनेंगे। वेस्ट इंडीज के दिग्गज क्रिकेटर और वर्तमान मुख्य चयनकर्ता डेसमंड हेनेस ने यह सुझाव दिया था कि यदि कोई खिलाड़ी सीपीएल में अच्छा प्रदर्शन करता है तो वह टी20 विश्व कप की टीम में शामिल हो सकता है। उन्होंने हालिया बयान



में कहा था, "अगर वेस्ट इंडीज को प्रतियोगिता आयोजित कर रहा है और कोई खिलाड़ी

अच्छा खेल रहा है, तो मुझे लगता है कि उसका नाम चयन के लिये ऊपर आना चाहिये।"

चंद्रकांत पंडित बने केकेआर के नये मुख्य कोच

कोलकाता, 17 अगस्त। इंडियन प्रीमियर लीग (आईपीएल) की फ्रेंचाइजी कोलकाता नाइट राइडर्स (केकेआर) ने मध्य प्रदेश को पहला रणजी खिताब जिताने वाले पूर्व क्रिकेटर चंद्रकांत पंडित को मुख्य कोच नियुक्त किया है। वह टीम के पूर्व कोच ब्रैंडन मैकुलम की जगह लेंगे। ब्रैंडन मैकुलम अब इंग्लैंड टेस्ट टीम के कोच बन गए हैं। मैकुलम ने आईपीएल 2022 के बाद टीम से हटने का फैसला किया था। अनुभवी कोच होने के बावजूद चंद्रकांत ने पहले कभी किसी आईपीएल फ्रेंचाइजी के साथ काम नहीं किया। वह केकेआर के मुख्य कोच की भूमिका निभायेंगे।



केकेआर के सीओओ वैकी मैसूर ने चंद्रकांत पंडित को कोच बनाए जाने पर कहा, हम बहुत उत्साहित हैं कि चंद्रकांत हमारी यात्रा के अगले चरण में हमारा नेतृत्व करने के लिए नाइट राइडर्स परिवार में शामिल हो रहे हैं। वह जो करता है उसके प्रति उसकी गहरी प्रतिबद्धता और घरेलू क्रिकेट में सफलता का उसका ट्रैक रिकॉर्ड सभी के सामने है। हम अपने कप्तान श्रेयस अय्यर के साथ उनकी साझेदारी की उम्मीद कर रहे हैं, जो एक रोमांचक होने की उम्मीद है। गौरतलब है कि चंद्रकांत की

अगुवाई में मध्य प्रदेश ने हाल ही में रणजी ट्राफी 2022 जीती है, जो इतिहास में उनका पहला रणजी खिताब है। चंद्रकांत पंडित ने नई चुनौती को स्वीकार करते हुए कहा, यह जिम्मेदारी दिए जाने के लिए यह एक बड़ा सम्मान और सौभाग्य की बात है। जो नाइट राइडर्स से जुड़े रहे हैं मैंने खिलाड़ियों और अन्य लोगों से पारिवारिक संस्कृति के बारे में सच्चा ही सफलता की परंपरा जो बनाई गई है उसके बारे में सुना है।

उन्होंने आगे कहा, मैं सहयोगी स्टाफ और सेट अप का हिस्सा रहे खिलाड़ियों की गुणवत्ता को लेकर उत्साहित हूँ और मैं पूरी विनम्रता और सकारात्मक उम्मीदों के साथ इस अवसर को देख रहा हूँ।

गोकुलम एफसी ने ताशकंद में फंसी महिला फुटबॉल टीम के लिये प्रधानमंत्री कार्यालय से मदद मांगी

नयी दिल्ली, 17 अगस्त। श्री गोकुलम केरल एफसी ने उजबेकिस्तान के ताशकंद प्रांत में फंसी 23 सदस्यीय महिला फुटबॉल टीम की मदद के लिये प्रधानमंत्री नरेंद्र मोदी से हस्तक्षेप करने का अनुरोध किया है।

श्री गोकुलम केरल एफसी की महिला टीम एएफसी महिला क्लब चैंपियनशिप में भारत का प्रतिनिधित्व करने के लिये उजबेकिस्तान पहुंची थी, लेकिन फीफा द्वारा अखिल भारतीय फुटबॉल महासंघ (एआईएफएफ) के निलंबन के बाद उन्हें प्रतियोगिता में भाग लेने से प्रतिबंधित कर दिया गया है।

केरल के फुटबॉल क्लब ने बुधवार को ट्वीट किया, "हमारी टीम 16 अगस्त 2022 की तदके कोशीकोट से ताशकंद, उजबेकिस्तान पहुंची। आगमन पर हमने विभिन्न मीडिया आउटलेट्स के माध्यम से खिलाड़ियों और अन्य लोगों से पारिवारिक संस्कृति के बारे में सच्चा ही सफलता की परंपरा जो बनाई गई है उसके बारे में सुना है।

- टीम एएफसी महिला क्लब चैंपियनशिप में भारत का प्रतिनिधित्व करने के लिये उजबेकिस्तान पहुंची थी
- लेकिन भारतीय फुटबॉल महासंघ के निलंबन के बाद उन्हें प्रतियोगिता में भाग लेने से प्रतिबंधित कर दिया गया है

क्लब ने इस साल आई-लीग और भारतीय महिला लीग में जीत हासिल करके 23 अगस्त से शुरू होने वाली महिला क्लब चैंपियनशिप के लिए क्वालीफाई किया था। 23 खिलाड़ियों की टीम को 26 अगस्त को बम खातून एफसी से खेलना था, लेकिन वह प्रतिबंध के बाद प्रतियोगिता में भाग नहीं ले पाएंगे।

गोकुलम एफसी ने कहा, "एशियाई प्रतियोगिता में निलंबन हटायें जाने तक भाग लेने के हकदार नहीं है।"

पत्र भेजा जिसमें कहा गया था कि हमारा क्लब अब एएफसी महिला क्लब प्रतियोगिता 2022 में भाग लेने के योग्य नहीं है। एआईएफएफ ने यह अनुमान लगाते हुए कि फीफा द्वारा एक दो दिनों के भीतर प्रतिबंध हटा लिया जाएगा, हमारे क्लब को कोई मेल या पत्र नहीं भेजा है।"

उन्होंने कहा, "इसके मद्देनजर हम प्रधानमंत्री कार्यालय के अधिकारियों से इस मामले में हस्तक्षेप करने, फीफा प्रतिबंध को रद्द करने और हमें एएफसी महिला क्लब चैंपियनशिप में भारत के चैंपियन क्लब के रूप में शामिल करने के लिए सभी प्रयास करने का अनुरोध करते हैं।"

उल्लेखनीय है कि फीफा ने "तीसरे पक्ष के अनवश्यक हस्तक्षेप" का हवाला देते हुए एआईएफएफ को निलंबित कर दिया था। फीफा ने कहा कि प्रशासकों की समिति (सीओए) को नियुक्त के निर्णय को निरस्त करने और एआईएफएफ के रोजमर्रा के कार्यों की जिम्मेदारी महासंघ की कार्यकारी समिति के हाथों में आने के बाद प्रतिबंध हटा लिया जाएगा।

अंडर-20 विश्व चैंपियनशिप: भारतीय कुश्ती टीम ने जीते चार कांस्य

सोफिया (बुल्गारिया), 17 अगस्त। भारतीय पुरुष फ्रीस्टाइल कुश्ती टीम ने विश्व अंडर-20 चैंपियनशिप में भारत का लोहा मनवाते हुए चार कांस्य पदक जीत लिये।

अभिषेक ढाका ने मंगलवार को 57 किग्रा में कजाकस्तान के मेरे बजरबायेव से क्वार्टरफाइनल मुकाबला हारने के बाद रेपचेज की बाधा को पार करते हुए कांस्य पदक जीता। ढाका ने रेपचेज बाउट में यूनायटेड स्टेट्स पारोसिडिस को तकनीकी श्रेष्ठता के आधार पर 12-2 से हराया, जबकि कांस्य पदक मुकाबले में उन्होंने यूक्रेन के हेओरी कनजनी को 8-5 से मात दी। पिछले महीने ट्यूबुशीया में सीनियर जोहैर शबेयर रैकिंग सीरीज में स्वर्ण पदक जीतने वाले सुजीत ने पुरुषों के 65 किग्रा वर्ग में यूक्रेन के मायकीता जुबल को तकनीकी श्रेष्ठता से 12-1 से

हराकर कांस्य पदक जीता। उन्होंने क्वार्टरफाइनल तक अपने सभी तीन मुकाबले बिना एक अंक गंवाए जीते, लेकिन सेमीफाइनल में अजरबैजान के जिरादीन बायरामोव से 6-2 से हार गए। 70 किग्रा वर्ग के सेमीफाइनल में मुलायम यादव अजरबैजान के कानन हेबातोव से 5-3 से हार गए, लेकिन कांस्य पदक मुकाबले में उन्होंने गिगी कुरखुली जॉर्जिया को तकनीकी श्रेष्ठता के आधार पर मात दी। साथ ही नीरज ने 97 किग्रा में कांसे का तमगा जीतने के लिये जॉर्जिया के लुका खुचुआ के खिलाफ 18-10 की शानदार जीत दर्ज की। दीपक (79 किग्रा) और जॉर्जटी कुमार (85 किग्रा) क्वालीफिकेशन राउंड में बाहर हो गए, जबकि आकाश (92 किग्रा) राउंड ऑफ-16 में हार गए।

ऑस्ट्रेलिया के खिलाफ दो टेस्ट शृंखलाएं खेलेगा भारत

मुंबई, 17 अगस्त। अंतरराष्ट्रीय क्रिकेट परिषद (आईसीसी) ने बुधवार को 2023-27 की अवधि के लिये पुरुषों के भविष्य दौरा कार्यक्रम (एफटीपी) की घोषणा की जिसके तहत भारत आगामी चार सालों में इंग्लैंड और ऑस्ट्रेलिया के खिलाफ दो-दो टेस्ट शृंखलाएं खेलेगा।

आईसीसी द्वारा जारी होने वाला एफटीपी एक निश्चित समयवधि के दौरान होने वाले तीनों प्रारूपों के मुकाबलों की पुष्टि करता है, जबकि टीम में अपनी सहूलत के अनुसार इन मुकाबलों की तिथियां सुनिश्चित कर सकती है। भारत अगले चक्र में अपने अभियान की शुरुआत जुलाई 2023 में वेस्ट इंडीज दौरे से करेगा। सीमित ओवर शृंखला में ऑस्ट्रेलिया की मेजबानी करने के बाद भारतीय टीम दिसंबर 2023 में दक्षिण अफ्रीका जाएगी।

आईसीसी विश्व टेस्ट चैंपियनशिप 2019-21 में दूसरे स्थान पर रहने वाली भारतीय टीम इस चक्र में अपनी पहली पांच टेस्ट मैचों की शृंखला इंग्लैंड के खिलाफ जनवरी 2024 में खेलेगी। इसके अलावा भारत ऑस्ट्रेलिया में (नवंबर-जनवरी 2025), इंग्लैंड में (जून 2025) और घर पर (जनवरी-फरवरी 2027) ऑस्ट्रेलिया के खिलाफ पांच मैचों की टेस्ट शृंखला में हिस्सा लेगा। जून 2018 में बेंगलुरु में टेस्ट में पदार्पण करने वाली अफगानिस्तान टीम 2026 में एक बार फिर भारत में अपना एकलौता टेस्ट मैच खेलेगी।

आईसीसी क्रिकेट के महाप्रबंधक वसीम खान ने कहा, "अगले चार वर्षों के लिए इस एफटीपी को बनाने में किए गए प्रयासों के लिए मैं अपने सदस्यों को धन्यवाद देना चाहता हूँ। हम अविश्वसनीय रूप से भाग्यशाली हैं कि हमारे पास खेल के तीन जीवंत प्रारूप हैं। आईसीसी वैश्विक कार्यक्रमों और मजबूत द्विपक्षीय और घरेलू क्रिकेट के उत्कृष्ट कार्यक्रम के साथ और यह एफटीपी हर तरह के क्रिकेट को फलने-फूलने के लिए डिजाइन किया गया है।"

युवा भारत के सामने नये ज़िम्बाब्वे की चुनौती

हरारे, 17 अगस्त। युवा प्रतिभाओं से भरपूर भारतीय टीम गुरुवार को एक ऐसी ज़िम्बाब्वे से मुकाबला करने उतरेगी जिसने पिछले कुछ समय में अपेक्षाओं के विपरीत शानदार प्रदर्शन किया है। ज़िम्बाब्वे एक कमजोर टीम मानी जाती है, लेकिन इस साल उसने 2016 के बाद पहली बार टी20 विश्व कप के लिये क्वालीफाई किया, और फिर बांग्लादेश को टी20 (2-1) और एकदिवसीय शृंखला (2-1) में पटखनी दी।

बांग्लादेश के खिलाफ खेली गयी शृंखला में ज़िम्बाब्वे को सिक्दर रजा और रायन बल जैसे कई मैचविनर मिले। रजा ने इस साल खेले गये नौ एकदिवसीय मुकाबलों में दो शतक और दो अर्द्धशतक बनाए।

दूसरी ओर, भारतीय टीम में केएल राहुल लंबे समय बाद वापसी कर रहे हैं और एशिया कप की तैयारी के मद्देनजर यह शृंखला उनके लिये बेहद महत्वपूर्ण है। वह आखिरी बार मई 2022 में हुए आईपीएल एलिमिनेटर के लिये मैदान पर उतरे थे। शुभमन गिल और शिखर धवन वेस्ट इंडीज दौरे पर शानदार प्रदर्शन करते हुए ज़िम्बाब्वे आ रहे हैं जहां वे अपनी फॉर्म को बरकरार रखना चाहेंगे।

भारत अब पूरी तरह से अक्टूबर में होने वाले टी20 विश्व कप की तैयारी में जुट गया है, जो उनके टीम चयन में भी साफ जाहिर है।

ज़िम्बाब्वे में होने वाली तीन मैचों की एकदिवसीय शृंखला के लिये भी टीम में

कई युवा टी20 विशेषज्ञों को शामिल किया गया है, जो ऑस्ट्रेलिया जाने वाली टीम में जगह बनाने के लिये अपनी दावेदारी पेश करना चाहेंगे।

इन खिलाड़ियों में सबसे पहला नाम दीपक चहर का है जो राहुल की तरह ही चोटिल होकर टीम से बाहर था। राहुल के बाद पहली बार टी20 विश्व कप के लिये क्वालीफाई किया, और फिर बांग्लादेश को टी20 (2-1) और एकदिवसीय शृंखला (2-1) में पटखनी दी है।

■ ज़िम्बाब्वे ने 2016 के बाद पहली बार टी20 विश्व कप के लिये क्वालीफाई किया है वहीं बांग्लादेश को पटखनी दी है

अपना लोहा मनवा चुके हैं और अंतरराष्ट्रीय क्रिकेट में मिले अवसर को पूरी तरह भुनाना चाहेंगे।

सीरीज के तीनों मैच हरारे की पिच पर खेले जायेंगे जो बल्लेबाजों की हितेषी मानी जाती है। भारत ने 2013 से इस मैदान में नौ मैच खेले हैं और सभी में जीत दर्ज की है, हालांकि ज़िम्बाब्वे को इस बार कम आंकना सही नहीं होगा और धवन फॉर्म को बरकरार रखना चाहेंगे।

उपकप्तान धवन ने मंगलवार को संवाददाता सम्मेलन में कहा था, "उन्होंने बांग्लादेश के खिलाफ जीत हासिल की है। वे अच्छा क्रिकेट खेल रहे हैं और यह हमारे लिये अच्छी बात है। हम किसी भी चीज को हल्के में नहीं ले सकते।"

पंजाब महिला हॉकी टीम के लिए 30 संभावित खिलाड़ियों का चयन

जालंधर, 17 अगस्त। गुजरात में होने वाले 36वें राष्ट्रीय खेल 2022 में भाग लेने वाली पंजाब महिला हॉकी टीम के लिए 30 संभावित हॉकी खिलाड़ियों का चयन किया गया है।

हॉकी की पंजाब की तदर्थ समिति के सदस्य ओर्लोपियन बलविंदर सिंह शम्मी ने बुधवार को बताया कि 30 सितंबर से सात अक्टूबर तक राजकोट (गुजरात) में शुरू होने वाले 36वें राष्ट्रीय खेल 2022 में भाग लेने वाली पंजाब महिला हॉकी टीम के चयन हेतु बलदेव सिंह (द्रोणाचार्य पुरस्कार से सम्मानित), ओर्लोपियन बलविंदर सिंह शम्मी, सुखजीत कौर (अंतरराष्ट्रीय खिलाड़ी) और कोच अमरजीत सिंह की चयन समिति ने 30 संभावित हॉकी खिलाड़ियों का चयन किया है। इस टीम में गुरजीत कौर, सियामी (दोनों ओर्लोपियन),

योगिता बाली, नवप्रती कौर, राजविंदर कौर, बलजीत कौर, जसप्रीत कौर, रणसनप्रीत कौर, हरदीप कौर, रिंतु रानी, गगन, प्रियंका, रोन्सेलीन रिलेटा, रिट (सभी अंतरराष्ट्रीय खिलाड़ी), सिमरन चोपड़ा, जसदीप कौर, कमरुद्दीन कौर, ज्योतिका, किरणदीप कौर (सीनियर), नवजोत कौर, किरणदीप कौर (जूनियर), महिमा, काजल, अमरदीप कौर, सिमरन सैनी, प्रियंका (जूनियर), तरणप्रीत कौर, शालू, सोनी और रीना (सभी राष्ट्रीय खिलाड़ी) का नाम शामिल है।

शम्मी ने कहा कि इन 30 संभावित खिलाड़ियों के लिए पांच से 25 सितंबर तक अमृतसर के गुरु नानक देव युनिवर्सिटी एस्टेडिअम हॉकी टाउंड में कोचिंग कैप का आयोजन किया जाएगा।

आईसीसी ने अमिताभ चौधरी के निधन पर जताया शोक

दुबई, 17 अगस्त। अंतरराष्ट्रीय क्रिकेट परिषद (आईसीसी) ने बुधवार को भारतीय क्रिकेट कंट्रोल बोर्ड (बीसीसीआई) के पूर्व प्रशासक और आईसीसी निदेशक अमिताभ चौधरी के निधन पर शोक व्यक्त किया। पूर्व क्रिकेट प्रशासक एवं भारतीय पुलिस सेवा (आईपीएस) के पूर्व अधिकारी चौधरी का मंगलवार सुबह रांची के एक अस्पताल में निधन हो गया। वह 58 वर्ष के थे।

आईसीसी के मुख्य कार्यकारी ज्योफ एलार्डिस ने कहा, अमिताभ चौधरी के निधन का समाचार सुनकर दुःख हुआ। आईसीसी की ओर से मैं बीसीसीआई में अपने सहयोगियों के साथ-साथ उनके परिवार और दोस्तों के प्रति अपनी गहरी संवेदना व्यक्त करता हूँ।

सूत्रों के अनुसार, चौधरी जब सुबह अपने घर के लॉन में टहल रहे थे तभी उन्हें दिल का दौरा पड़ा था और वह अचानक गिर गए थे। इसके बाद उन्हें अस्पताल ले जाया गया जहां डॉक्टरों ने उन्हें मृत घोषित कर दिया।

पूर्व आईपीएस चौधरी 2002 में बीसीसीआई के सदस्य बने। वर्ष 2005 में उन्होंने तत्कालीन उप मुख्यमंत्री सुदेश महतो को हराया और झारखंड राज्य क्रिकेट संघ के अध्यक्ष बने।

उन्होंने 2005-2009 तक टीम इंडिया के मैनेजर के रूप में भी कार्य किया। उन्होंने बीसीसीआई के कार्यवाहक सचिव के रूप में भी अपनी सेवा दी और हाल ही में अपना कार्यकाल पूरा किया था। अमिताभ चौधरी मूल रूप से बिहार के रहने वाले थे और उन्होंने 1985 में आईआईटी खड़गपुर से इंजीनियरिंग की थी। उत्तर प्रदेश लोक सेवा आयोग परीक्षा उत्तीर्ण करने के बाद वह भारतीय पुलिस सेवा में शामिल हुए थे।

बेंगलुरु ने जीत के साथ ड्रूड कप की शुरुआत की

गुवाहाटी, 17 अगस्त। बेंगलुरु एफसी ने बुधवार को जमशेदपुर एफसी को 2-1 से मात देकर अपने ड्रूड कप अभियान की शुरुआत की के साथ की। बेंगलुरु के लिये सुनील छेत्री (23) और रॉय कृष्णा (56) ने एक-एक गोल किया, जबकि जमशेदपुर का एकलौता गोल ऋषि (61) ने किया। बेंगलुरु ने मजबूत शुरुआत करते हुए पहले हाफ में कई मौके बनाये। 12वें मिन्ट में दानिश फारूक और उदाता ने गोल के प्रयास किये जिन्हें मोहित ने रोक लिया, लेकिन 23वें मिन्ट में छेत्री ने सफलतापूर्वक बेंगलुरु का पहला गोल किया।

पहले हाफ में जहां सुनील ने गोल से टीम को बड़ त दिलायी, वहीं दूसरे हाफ में उन्होंने रॉय के साथ असिस्ट किया। मैच के 56वें मिन्ट में सुनील ने बेंगलुरु के लिये पदार्पण कर रहे रॉय को पास दिया। रॉय ने गेंद को गोल में पहुंचाते हुए बेंगलुरु की बड़ त को दोगुना कर दिया। जमशेदपुर की ओर से ऋषि ने 61वें मिन्ट में गोल करते हुए टीम को मैच में वापस लाया चाहा, लेकिन बेंगलुरु ने आक्रामक रवैया अपनाए रखा और प्रतिद्वंदियों को कोई मौका नहीं दिया। इस जीत के साथ बेंगलुरु ने ड्रूड कप में तीन पॉइंट हासिल कर लिये हैं।

